



Фестивалот на нови родољубиви и патриотски македонски песни ГОЦЕ ФЕСТ, во петок на 10-ти февруари, со почеток во 20.00 часот во Универзалната сала, ќе го одбележи своето дваесет и трето издание.

Фестивалот е во организација на Ансамблот за народни песни и ора ГОЦЕ ДЕЛЧЕВ од Скопје, а во чест на 4-ти Февруари, денот на раѓањето на Апостолот на македонското револуционерно и национално-ослободително движење, Гоце Делчев.

На новото издание на Гоце Фест 2012, ќе настапат Војо Стојаноски, Сузана Спасовска, Круме Спасовски, Елена Георгиева, Мишко Талески, Славка Младеновска, Виданка Ѓорѓиевска, Ванчо Тарабунов, Ристо Краповски, Мишко Крстевски, групите Академци, Соната и Сирма и други.

Фестивалот директно ќе биде пренесуван на Сателитската програма на Македонската телевизија.

Досега на сцената на ГОЦЕ ФЕСТ беа изведени близу 700 композиции со родољубива и патриотска содржина, од кои поголемиот дел, веќе се широко прифатени и обнародени. Тргувајќи од далечната 1990 година, кога и за првпат се случи одржувањето на ГОЦЕ ФЕСТ, па се до ова дваесет и трето издание, на македонската публика и беа претставени прекрасни песни со родољубива и патриотска содржина, многу хитови, создадени и интерпретирани од еминентни автори и вокални интерпретатори од македонската естрада и од дијаспората.

